

ઉચ્ચ પ્રાથમિક શિક્ષક/વિદ્યાસહાયક અને પ્રાથમિક
શિક્ષક/વિદ્યાસહાયકની બદલીના નિયમો..

ગુજરાત સરકાર

શિક્ષણ વિભાગ

ઠરાવ ક્રમાંક:પીઆરઇ/૧૧-૨૦૧૨/૬૨૧૦૬૫/ક,

સચિવાલય, ગાંધીનગર

તારીખ:-૦૨/૦૮/૨૦૧૪

સંદર્ભ:-

(૧) શિક્ષણ વિભાગના સરખા ક્રમાંકનો તા.૦૫/૦૭/૨૦૧૪નો ઠરાવ

(૨) ગુજરાત રાજ્ય પ્રાથમિક શિક્ષક સંઘની તા.૮/૭/૨૦૧૪ ની રજુઆત

આમુખ:-

સંદર્ભ(૧) માં દર્શાવેલા શિક્ષણ વિભાગના ઠરાવથી રાજ્યમાં પ્રાથમિક શિક્ષક /વિદ્યાસહાયક/ઉચ્ચ પ્રાથમિક શિક્ષકની બદલીની નીતિ નિયત કરવામાં આવેલ છે. આ ઠરાવથી કરેલ જોગવાઈઓ સંદર્ભમાં વિભાગના તા.૨૩/૫/૨૦૧૨ ના ઠરાવની જોગવાઈઓના સંદર્ભે કેટલાક જીલ્લાઓમાં શિક્ષકોની અરસ-પરસ બદલીના કેમ્પ પૂર્ણ થઈ ગયેલ છે. જ્યારે કેટલાક જીલ્લાઓમાં આવા કેમ્પ કરવાના બાકી હોઈ તા.૫/૭/૨૦૧૪ના ઠરાવની જોગવાઈઓ બાકીના કેમ્પની કાર્યવાહી પૂર્ણ થયા પછી લાગુ પડે તે બાબતે સંદર્ભ-૨ થી સરકારશ્રીને વિનંતી કરેલ હતી.

ઠરાવ:-

આમુખમાં દર્શાવેલ બાબત પરત્વે કાળજી પૂર્વકની વિચારણાને અંતે શિક્ષણ વિભાગના તા.૫/૭/૨૦૧૪ ના ઠરાવ અમલમાં આવતા પહેલા શિક્ષણ વિભાગના અગાઉના તા.૨૩/૫/૨૦૧૨ના ઠરાવના પ્રકરણ-૪ અરસ-પરસ બદલી અન્વયે તમામ જીલ્લાઓમાં અરસ-પરસ બદલીના કેમ્પમાં એકસુત્રતા જળવાય તે માટે નીચે મુજબની કાર્યવાહી કરવાની રહેશે.

(ક) નિયમોનુસાર મળેલ અરજીઓના સંદર્ભમાં જે જિલ્લામાં અરસ-પરસ બદલીની કાર્યવાહી થઈ હોય અને અમલવારી ન થઈ હોય તેવા જિલ્લા તથા કેમ્પ ન થયેલ હોય જિલ્લામાં કાર્યવાહી તા.૧૫/૦૮/૨૦૧૪ સુધીમાં પૂર્ણ કરવાની રહેશે.

(ખ) ચાલુ નાણાકીય વર્ષમાં ૧/૪/૨૦૧૪ પછી હાથ ધરવામાં આવેલ દરેક બદલી કેમ્પના અરસ-પરસ બદલીનો લાભ લેનાર દરેક શિક્ષકના બદલીના હુકમમાં " બદલી પામનાર શિક્ષક આગામી પાંચ વર્ષ સુધી સ્વૈચ્છિક નિવૃત્તિની માંગણી કરી શકશે નહિ " તેવો ઉલ્લેખ કરવાનો રહેશે. જે હુકમો થઈ ગયેલ હોય તેમાં પણ આ શરતનો ઉલ્લેખ કરી દેવાનો રહેશે.

(ગ) તા.૧૫/૮/૨૦૧૪ સુધી જે જિલ્લા અરસ-પરસ બદલીઓ કરવામાં આવે તેમાં વિભાગના તા.૫/૭/૨૦૧૪ના ઠરાવના ક્રમ-૧ માં સુધારેલ/નવી જોગવાઈ પ્રકરણ-૪ અરસ-પરસ બદલીના પેટા ક્રમાંક-(પ)ની નવી

જોગવાઈ લાગુ પડશે નહીં.

- (ધ) તા.૧૫/૮/૨૦૧૪ પછી થનાર દરેક જિલ્લા અરસ-પરસ બદલી માટે તા.૫/૭/૨૦૧૪ના ઠરાવની દરેક જોગવાઈ લાગુ પડશે.
૨. આ સુધારેલ જોગવાઈઓ નિયામકશ્રી પ્રાથમિક શિક્ષણે તમામ સંબંધિતોના ધ્યાન પર લાવવાની રહેશે અને તેની કાર્યપદ્ધતિ માટે જરૂરી હોય તેવી વહીવટી સુચનાઓ આપવાની રહેશે.
૩. આ વિભાગના તા.૨૩/૫/૨૦૧૨ ના ઠરાવની અન્ય જોગવાઈઓ યથાવત રહેશે.
૪. આ હુકમો આ વિભાગની સરખા ક્રમાંકની ફાઇલ ઉપરની સરકારશ્રીની તા.૩૦/૭/૨૦૧૪ ની નોંધથી મળેલ સંમતિ અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

(વી. બી. રબારી)

ઉપસચિવ,

શિક્ષણ વિભાગ

ગુજરાત સરકાર

પ્રતિ,

- માન.રાજ્યપાલશ્રીના અગ્ર સચિવશ્રી, રાજભવન, ગાંધીનગર (પત્ર દ્વારા)
- માન.મુખ્યમંત્રીશ્રીના સચિવશ્રી, સચિવાલય, ગાંધીનગર
- સર્વે માન.મંત્રીશ્રીઓ/રાજ્ય કક્ષાના મંત્રીશ્રીઓ/માન.સંસદીય સચિવશ્રીઓના અંગત સચિવશ્રી, સચિવાલય, ગાંધીનગર
- મુખ્ય સચિવશ્રીના નાયબ સચિવશ્રી, સામાન્ય વહીવટ વિભાગ, સચિવાલય, ગાંધીનગર
- અગ્ર સચિવશ્રી (શિક્ષણ)ના અંગત સચિવશ્રી, સચિવાલય, ગાંધીનગર
- અગ્રસચિવશ્રી (ઉ. અને ટે. શિક્ષણ)ના અંગત સચિવશ્રી, સચિવાલય, ગાંધીનગર
- સચિવશ્રી, સચિવાલયના તમામ વિભાગો, ગાંધીનગર
- નિયામકશ્રી, પ્રાથમિક શિક્ષણ, ગુજરાત રાજ્ય, ગાંધીનગર
- સ્ટેટ પ્રોજેક્ટ ડાયરેક્ટર, સર્વ શિક્ષા અભિયાન તથા મધ્યાહન ભોજન યોજના, સેક્ટર-૧૭, ગાંધીનગર
- તમામ મ્યુનિસિપલ કમિશનરશ્રીઓ
- તમામ જિલ્લા વિકાસ અધિકારીશ્રીઓ
- તમામ જિલ્લા પ્રાથમિક શિક્ષણાધિકારીશ્રી/શિક્ષણાધિકારીશ્રીઓ
- સર્વે શાસનાધિકારીશ્રી, મહાનગરપાલિકા, નગર પાલિકા અને નગર પંચાયત
- એકાઉન્ટન્ટ જનરલ, રાજકોટ/અમદાવાદ
- પગાર અને હિસાબી અધિકારીશ્રી, અમદાવાદ/ગાંધીનગર
- તમામ જિલ્લા તિજોરી અધિકારીશ્રીઓ
- નિરીક્ષકશ્રી, સ્થાનિક ભંડોળ હિસાબ, ગુજરાત રાજ્ય, ગાંધીનગર
- માહિતી નિયામક, ગુજરાત રાજ્ય, ગાંધીનગર તરફ રાજ્યના અગ્રણી દૈનિક અખબારોમાં પ્રસિધ્ધિ અર્થે.
- શિક્ષણ વિભાગના તમામ અધિકારીશ્રીઓ/શાખાઓ
- કોમ્પ્યુટર સેલ, શિક્ષણ વિભાગ, સચિવાલય, ગાંધીનગર (ઓનલાઇન મૂકવા સારું)
- સિલેક્ટ ફાઇલ/નાયબ સેક્શન અધિકારી સિલેક્ટ ફાઇલ, ક-શાખા

નિયામકશ્રી
પ્રાથમિક
શિક્ષણ
દ્વારા